

KONKLUŻJONIJIET TAL-AVUKAT ĠENERALI
MENGOZZI

ipprezentati fil-5 ta' Ġunju 2008¹

I — Introduzzjoni

1. Bis-sentenza tad-29 ta' Marzu 2007, kawża T-369/00, Département du Loiret vs Il-Kummissjoni² (iktar 'il quddiem: is-“sentenza appellata”), il-Qorti tal-Prim'Istanza annullat id-Deciżjoni tal-Kummissjoni 2002/14/KE tat-12 ta' Lulju 2000, dwar l-għajjnuna mill-Istat implementata minn Franza favur Scott Paper SA/Kimberly-Clark³ (iktar 'il quddiem: id-“deciżjoni kkontestata”).

2. Bl-appell, li fuqu l-Qorti tal-Ġustizzja issa qed tintalab tagħti d-deciżjoni tagħha, il-Kummissjoni qed titlob l-annullament tas-sentenza appellata.

1 — Lingwa originali: it-Taljan.

2 — Gabra p. II-851.

3 — ĠU 2002, L 12, p. 1.

II — Il-fatti li wasslu għall-kawża u d-deciżjoni kkontestata

3. Il-grajja inkwistjoni tikkonċerna ċ-ċessjoni, fl-1987, lil kumpannija privata, Scott, ta' art bi prezz vantaġġjuż min-naħa tal-awtoritajiet pubbliċi Franċiżi. Din l-art intużat biex jitwaqqaf stabbiliment li jipproduċi l-karta. Fl-1996 Scott għet akkwistata minn kumpannija oħra, Kimberly-Clark Corp., li fl-1998, wara li għalqet l-istabbiliment, ċedietu, flimkien mal-art relatata, lil kumpannija oħra, Procter & Gamble.

4. Scott gawdiet ukoll minn rata preferenzjali sabiex tigi kkalkolata l-levy tat-trattament tal-ilma. Dan il-vantaġġ speċifiku madankollu m'huwix is-suġġett ta' din il-kawża.

5. Bid-deciżjoni kkontestata, il-Kummissjoni ddikjarat l-inkompatibbiltà mas-suq komuni tal-vantaġġi li ssem mew iktar 'il fuq u l-obbligu li tintradd l-għajjnuna li ngħatat.

6. Il-parti operattiva tad-deċizzjoni kkontestata tipprovdi dan li ġej:

“L-ewwel Artikolu

L-ghajjnuna mill-Istat taht forma ta' prezz preferenzjali ta' art u ta' rata preferenzjali tal-levy tat-trattament ta' l-ilma, li Franza implementat favur Scott, f'ammont ta' 39,58 miljun FRF (6,03 miljun EUR) jew, f'valur attwali, ta' 80,77 miljun FRF (12,3 miljun EUR), għal dak li jirrigwarda l-prezz preferenzjali ta' l-art, u f'ammont li l-awtoritajiet Franciż jridu jidde-terminaw skond il-metodu ta' kalkolu stabbilit mill-Kummissjoni, għal dak li għandu x'jaqşam mat-tieni element, hija inkompatibbli mas-suq komuni.

Artikolu 2

1. Franza għandha tiehu l-mizuri neċessarji kollha sabiex tirkupra mill-benefiċjarja tagħha l-ghajjnuna indikata fl-ewwel Artikolu u li diġà tqegħdet għad-dispożizzjoni tagħha illegalment.

2. L-irkupru għandu jsehh minghajr dewmien skond il-proċeduri tad-dritt nazzjonali, sa fejn dawn jippermettu l-eżekuzzjoni immedjata u effettiva tal-preżenti deċizzjoni. L-ghajjnuna li trid tiġi rkuprata għandha tinkludi l-imghax mid-data li fiha tqegħdet għad-dispożizzjoni tal-benefiċjarja, sad-data ta' l-irkupru tagħha. L-imghax għandu jiġi kkalkolat abbażi tar-rati ta' riferiment użati għall-kalkolu tas-sussidji ekwivalenti fil-kuntest ta' l-ghajjnuniet b'finalitajiet reġjunali.

[...]”.

III — Il-proċedura quddiem il-Qorti tal-Prim'Istanza u s-sentenza appellata

7. Id-deċizzjoni kkontestata kienet is-sugġett ta' żewġ rikorsi separati quddiem il-Qorti tal-Prim'Istanza, li ġew ippreżentati rispettivament minn Scott (Kawża T-366/00) u mid-Département du Loiret (Kawża T-369/00). Barra minn hekk, f'din tal-aħħar Scott interveniet fil-proċeduri in sostenn tad-Département du Loiret.

8. Fis-sentenza li gābet fi tmiem il-kawża T-366/00, il-Qorti tal-Prim'Istanza annullat “[I]-Artikolu 2 tad-Deciżjoni [...] sa fejn dan

jikkonċerna l-ghajjnuna mogħtija fil-forma ta' prezz preferenzjali ta' l-art kontenzjuża previst fl-Artikolu 1 tagħha"⁴. Din is-sentenza giet appellata fil-Kawża C-290/07 P.

tikkostitwixxi l-ewwel eżempju ta' prassi innovattiva min-naħa tal-Kummissjoni, li għaldaqstant kienet titlob motivazzjoni adegwata. Għal din ir-raġuni biss, il-Qorti tal-Prim'Istanza annullat id-deċiżjoni kkontestata.

9. Fis-sentenza appellata f'din il-kawża, il-Qorti tal-Prim'Istanza minflok annullat id-deċiżjoni kkontestata "sa fejn tirrigwarda l-ghajjnuna mogħtija taħt forma ta' prezz preferenzjali ta' art indikata fl-ewwel Artikolu tagħha"⁵.

10. B'mod iktar speċifiku, kulma għamlet il-Qorti tal-Prim'Istanza huwa li eżaminat wiehed mill-elementi illegali li tqajmu mir-rikorrenti fl-ewwel istanza, jiġifieri n-nuqqas ta' motivazzjoni rigward l-għażla tal-Kummissjoni li tistabbilixxi l-valur attwali tal-ghajjnuna billi tuża l-imghaxijiet komposti iktar milli l-imghaxijiet sempliċi.

11. B'mod partikolari, il-Qorti tal-Prim'Istanza osservat li d-deċiżjoni kkontestata ma indikatx b'mod espliċitu l-użu ta' dan il-metodu ta' kalkolu tal-imghaxijiet u lanqas ma mmotivat din l-għażla. Fil-fehma tal-Qorti tal-Prim'Istanza, peress li ma jirriżultax li f'dak iż-żmien il-Kummissjoni kienet tapplika normalment l-imghaxijiet komposti, hija qieset li l-użu ta' imghaxijiet komposti kienet

IV — Il-proċeduri quddiem il-Qorti tal-Ġustizzja u t-talbiet tal-partijiet

12. Il-Kummissjoni tal-Komunitajiet Ewropej appellat mis-sentenza T-369/00 permezz ta' rikors ippreżentat fil-21 ta' Ġunju 2007.

13. Il-Kummissjoni titlob li l-Qorti tal-Ġustizzja jogħgħobha:

— tannulla s-sentenza appellata kollha kemm hi;

— tagħti deċiżjoni definittiva fuq il-mertu, fejn tirrespingi l-aggravji kollha magħmula fil-konfront tad-deċiżjoni kkontestata jew, subordinatament, tirrinviya l-kawża lura lill-Qorti tal-Prim'Istanza;

⁴ — Sentenza tad-29 ta' Marzu 2007, Scott vs Il-Kummissjoni tal-Komunitajiet Ewropej (T-366/00, Gabra p. II-797, punt 1 tad-dispożittiv).

⁵ — Punt 1 tad-dispożittiv tas-sentenza appellata.

— tikkundanna lill-kontroparti għall-ispej-
jeż kollha, inklużi dawk tal-kawża
quddiem il-Qorti tal-Prim'Istanza, kif
ukoll tikkundanna lil Scott, li intervjeniet
in sostenn tad-Département du Loiret,
għall-ispejjeż rispettivi tagħha.

14. Id-Département du Loiret u Scott jitolbu
li l-Qorti tal-Ġustizzja joghġobha:

— tiċhad l-appell;

— tikkundanna lill-Kummissjoni għall-
ispejjeż.

16. Bl-ewwel aggravju, il-Kummissjoni
ssostni li deċiżjoni tkun suffiċjentement
immotivata jekk sempliċi kalkolu matematiku
jippermetti li jiġi skopert liema metodu ta'
kalkolu jkun intuża.

17. Fit-tieni aggravju, qed tafferma li l-użu ta'
rata ta' imghax kompost hu bilfors impliċitu
fil-motivazzjoni tad-deċiżjoni kkontestata.

18. It-tielet aggravju huwa bbażat fuq l-alle-
gazzjoni li l-oneru tal-prova nqaleb b'mod
illegali mill-Qorti tal-Prim'Istanza fir-rigward
tal-prassi tal-Kummissjoni rigward il-kalkolu
tal-imghaxijiet.

19. Fir-raba' aggravju, il-Kummissjoni taf-
ferma li hija ma kinitx obbligata tivverfika
jekk il-benefiċjarju ta' għajjnuna mill-Istat
kienx għadu jikseb vantaġġ meta nharġet
l-ordni tal-irkupru.

V — Il-kuntest ġuridiku

15. In sostenn tal-appell tagħha, il-Kummiss-
joni pproponiet tmien aggravji.

20. Bil-ħames aggravju, hija ssostni li s-sen-
tenza appellata m'hi bbażata fuq l-ebda prova,
u li qalbet l-oneru tal-prova rigward il-prezz
tal-bejgħ tal-art lil Procter & Gamble.

21. Is-sitt aggravju huwa bbażat fuq id-dikja-razzjoni li l-prezz tal-bejgħ relattiv għal ċessjoni li saret 11-il sena wara l-ghoti tal-ghajnuna m'huwix rilevanti biex jiġi ddeterminat l-ammont tal-ghajnuna.

b'hekk l-ewwel nett se neżamina l-aggravji li, jekk jintlaqgħu, iwasslu għal annullament shiħ tas-sentenza appellata. Fil-fatt, it-tmien aggravju, li se nħalli għall-aħħar, jekk jintlaqa', iwassal, *per se*, biss għal annullament parzjali tad-deċiżjoni tal-Qorti tal-Prim'Istanza.

22. Fis-seba' aggravju, il-Kummissjoni qed targumenta li, fi kwalunkwe każ, il-kwistjoni rigward l-imghaxijiet li għandhom jiġu applikati għall-irkupru ta' għajnuna mill-Istat tikkonċerna d-dritt Komunitarju u mhux id-dritt nazzjonali.

A — Fuq l-ewwel aggravju, jiġifieri “deċiżjoni tkun suffiċjentement immotivata jekk semplici kalkolu matematiku jippermetti li jiġi skopert liema metodu ta' kalkolu jkun intuża”

23. Fl-aħħar nett, bit-tmien aggravju qed issostni li, fi kwalunkwe każ, il-konstatazzjoni ta' illegalità rigward l-imghaxijiet applikati ma kinitx tiġġustifika l-annullament shiħ tad-deċiżjoni kkontestata; anzi l-Qorti tal-Prim'Istanza, jekk xejn, kellha tannullaha biss parzjalment.

1. L-argumenti tal-partijiet

25. L-ewwel nett, il-Kummissjoni qed issostni li deċiżjoni tkun suffiċjentement immotivata jekk semplici kalkolu matematiku jippermetti li jiġi skopert liema metodu ta' kalkolu jkun intuża.

24. Nantiċipa mill-ewwel li, fil-fehma tiegħi, l-ewwel seba' aggravji tal-Kummissjoni jidhru pjuttost inkonsistenti u, għaldaqstant huwa diffiċli li jintlaqgħu. Bil-kontra, it-tmien aggravju jqajjem diversi problemi rilevanti li biex jiġu solvuti jeħtieġ li tingħata attenzjoni partikolari minhabba d-deċiżjoni li trid tittiehed f'dan il-każ. Fi kwalunkwe każ, għall-finijiet ta' kompletezza, issa se neżamina separatament l-aggravji individwali. Se nsewgi l-ordni li użat il-Kummissjoni, u

26. Skont id-Département du Loiret u Scott l-aggravju huwa irrilevanti peress li l-Qorti tal-Prim'Istanza m'annullatx id-deċiżjoni

ghar-raġuni li ma kienx possibbli li tinftiehem il-proċedura teknika li fuqha kienet ibbażata d-determinazzjoni tal-imghaxijiet, imma sempliċement għaliex il-Kummissjoni ma mmoventatx adegwatament l-għażla li tuża l-imghaxijiet komposti minflok l-imghaxijiet sempliċi.

il-fatt li l-Kummissjoni ma indikatx it-tip ta' formula matematika li ntużat għall-kalkolu tal-imghaxijiet. Anzi, dak li l-Qorti tal-Prim'Istanza qieset li jikkostitwixxi nuqqas fid-deċiżjoni kkontestata huwa l-fatt li l-Kummissjoni ma indikatx *għaliex* hija waslet għal din id-deċiżjoni li tuża din il-formula, biex b'hekk segwiet prassi differenti. Eżattament l-imsemmi punt 36 tas-sentenza appellata, fil-fatt, ikompli jgħid li "[i]l-Kummissjoni ma indikat bl-ebda mod il-motivi għaliex hija imponiet rata komposta pjuttost milli rata sempliċi".

2. L-evalwazzjoni

27. Biex tispjega l-aggravju inkwistjoni, il-Kummissjoni tiċċita l-punt 36 tas-sentenza appellata, fejn il-Qorti tal-Prim'Istanza tresserva kemm huwa meħtieġ li jsiru ċerti evalwazzjonijiet matematikaċi sabiex tinftiehem is-sistema tal-imghaxijiet komposti li din użat, biex tiġi kkalkolata r-rivalutazzjoni tal-ammont tal-ghajnuna, fis-skiet tal-Kummissjoni f'dan ir-rigward. Għalhekk, jekk il-Kummissjoni bihsiebha effettivament tikkontesta biss din l-evalwazzjoni tal-Qorti tal-Prim'Istanza, jidherli li huwa evidenti li l-osservazzjoni li għamlu d-Département du Loiret u Scott tolgot il-likk, u li jrid jiġi ddikjarat li l-aggravju huwa irrilevanti⁶.

29. Min-naha l-oħra, anki jekk jitqies li, b'dan l-aggravju, il-Kummissjoni kellha l-hsieb li ssostni li l-possibbiltà li wiehed jiddeduċi l-formula matematika li ntużat tikkostitwixxi, *per se*, motivazzjoni suffiċjenti tar-raġuni għalfejn intgħazlet din il-formula, huwa għal kollox evidenti li l-motiv huwa infondat. L-għażla li jintużaw imghaxijiet komposti minflok imghaxijiet sempliċi mhijiex operazzjoni li ssib fiha nfisha l-motivazzjoni tagħha.

28. Fil-fatt, il-Qorti tal-Prim'Istanza ma bbażatx l-evalwazzjoni ta' illegalità tagħha fuq

30. Għaldaqstant inqis li l-ewwel aggravju tal-appell m'għandux jintlaqa'.

6 — Rigward kif jiġu ttrattati l-aggravji irrilevanti, ara, per eżempju, is-sentenzi maqghuda tat-28 ta' Ġunju 2005, Dansk Rørindustri *et* vs Il-Kummissjoni tal-Komunitajiet Ewropej (C-189/02 P, C-202/02 P, C-205/02 P sa C-208/02 P u C-213/02 P, Gabra p. I-5425, punt 148), u tas-7 ta' Novembru 2002, Hirschfeldt vs AEA, (C-184/01 P, Gabra p. I-10173, punt 48 u l-ġurisprudenza ċċitata hemmhekk.

B — *Fuq it-tieni aggravju, jiġifieri “l-użu ta’ rata ta’ imġax kompost hu bilfors impliċitu fil-motivazzjoni tad-deċiżjoni kkontestata”*

1. L-argumenti tal-partijiet

31. Bit-tieni aggravju tal-appell, il-Kummissjoni ssostni li l-użu ta’ rata ta’ imġax kompost huwa impliċitu fil-motivazzjoni tad-deċiżjoni kkontestata, peress li huwa mehtieġ biex jintlaħaq l-għan li tiġi stabbilita mill-ġdid is-sitwazzjoni li kien hemm qabel ma nġhatat l-għajjnuna.

32. Id-Département du Loiret u Scott min-naħa tagħhom qed isostnu li xejn fid-deċiżjoni kkontestata ma jindika r-raġunijiet għall-għażla li tiġi applikata rata ta’ imġax kompost. U dan *a fortiori* peress li l-prassi kurrenti tal-Kummissjoni f’dak iż-żmien ma kinitx tikkonsisti fl-applikazzjoni ta’ imġaxijiet komposti. Id-Département du Loiret, min-naħa tiegħu, jippreċiża anki li, fi kwalunkwe każ, f’dan il-każ, motivazzjoni impliċita ma setgħetx tissodisfa l-obbligu ta’ motivazzjoni li għandha l-Kummissjoni.

2. L-evalwazzjoni

33. Jidherli li huwa ċar li l-Kummissjoni stess, fl-appell tagħha, tirrikonoxxi li d-deċiżjoni kkontestata ma pprovdiet ebda motivazzjoni esplicita għall-għażla li jintużaw l-imġaxijiet komposti sabiex jiġi kkalkolat il-valur attwali tal-għajjnuna mill-Istat. Fil-fatt, il-Kummissjoni tosserva li l-użu tal-imġaxijiet komposti kellu “jkun bilfors impliċitu” fil-motivazzjoni tad-deċiżjoni.

34. Inqis li l-aggravju inkwistjoni ma jistax jintlaqa’.

35. Kif irrilevat il-Qorti tal-Prim’Istanza, b’mod partikolari fil-punti 40 sa 43 tas-sentenza appellata, l-użu ta’ imġaxijiet komposti, meta sehhew il-fatti, kien novità sinjifikattiva fil-prassi deċiżjonali tal-Kummissjoni. U hawnhekk tinsab, kif osservat ġustament il-Qorti tal-Prim’Istanza, l-importanza partikolari ta’ motivazzjoni, f’dan il-każ.

36. Barra minn hekk, jidherli wkoll li l-idea stess ta’ “motivazzjoni impliċita” fil-kuntest ta’ deċiżjoni amministrattiva, hija inkompatibbli mal-prinċipji li l-Qorti tal-Ġustizzja affermat ripetutament fir-rigward tal-motivazzjoni. B’mod partikolari, huwa magħruf li skont

ġurisprudenza kostanti, il-motivazzjoni pre-vista mill-Artikolu 253 KE trid tindika b'mod ċar u mhux ekwivoku r-raġunament li għamlet l-istituzzjoni li tohroġ l-att, b'tali mod li l-partijiet interessati jkunu jistgħu jsiru jafu r-raġunijiet li fuqhom huwa bbażat r-raġunament u l-qorti Komunitarja eventwalment tkun tista' teżerċita l-istħarriġ tagħha⁷.

37. Fid-dawl ta' dan il-prinċipju ġenerali, il-Qorti tal-Ġustizzja ammettiet li, f'ċerti każi, il-motivazzjoni ta' deċiżjoni tista' tkun "sommarija" (li, fuq kollox, huwa differenti milli tghid li tista' tkun "impliċita"). Dan jista' jsehh, b'mod partikolari, meta deċiżjoni tkun ġiet adottata f'kuntest magħruf sew u, fuq kollox, *skont prassi deċiżjonali kostanti tal-istituzzjoni li tkun hadet l-istess deċiżjoni*⁸, għalhekk, f'sitwazzjoni ferm differenti minn dik li tat bidu għad-deċiżjoni kkontestata.

38. Issa, jidhirli li huwa evidenti li, f'dan il-każ, l-evalwazzjoni li għamlet il-Qorti tal-Prim'Istanza ma tistax tiġi kkritikata. La motivazzjoni sommarja u, inqas u inqas, motivazzjoni impliċita, anki jekk din tal-aħhar setgħet titnissel mit-test tad-deċiżjoni

kkontestata, ma setgħu jissodisfaw l-obbligu ta' motivazzjoni li għandha l-Kummissjoni.

39. Għalhekk, fil-fehma tiegħi, m'għandu jintlaqa' lanqas it-tieni aggravju tal-appell.

C — Fuq it-tielet aggravju, li jikkontesta taqlib illegali tal-oneru tal-prova

1. L-argumenti tal-partijiet

40. Bit-tielet aggravju tal-appell, li huwa parzjalment konness mat-tieni wiehed, il-Kummissjoni ssostni li kienet ir-rikorrenti fl-ewwel istanza li kellha turi l-eżistenza ta' bidla fil-prassi deċiżjonali tal-Kummissjoni fir-rigward tad-determinazzjoni tal-imġhaxijiet, u li l-Kummissjoni, f'dan ir-rigward, ma kellha l-ebda oneru tal-prova. Fi kliem iehor, ir-rikorrenti kellha tipprova b'mod xieraq li, meta ttiehdet id-deċiżjoni kkontestata, il-Kummissjoni, normalment, ma kinitx tuża l-mekaniżmu tal-imġhaxijiet komposti. Skont il-Kummissjoni, dan ma ġiex ipprovat.

7 — Ara, per eżempju, is-sentenzi tat-13 ta' Marzu 1985, L-Olanda u Leeuwarder Papierwarenfabriek vs Il-Kummissjoni tal-Komunitajiet Ewropej (296/82 u 318/82, Gabra p. 809, punt 19), u tat-30 ta' Settembru 2003, Il-Germanja vs Il-Kummissjoni tal-Komunitajiet Ewropej (C-301/96, Gabra p. I-9919, punt 87).

8 — Ara, pereżempju, is-sentenzi tas-26 ta' Novembru 1975, Groupement des fabricants de papiers peints de Belgique et vs Il-Kummissjoni tal-Komunitajiet Ewropej (73/74, Gabra p. 1491, punt 31); tad-19 ta' Settembru 2000, Il-Germanja vs Il-Kummissjoni tal-Komunitajiet Ewropej (C-156/98, Gabra p. I-6857, punt 105), u tat-30 ta' Settembru 2003, Il-Germanja vs Il-Kummissjoni tal-Komunitajiet Ewropej, iċċitata fin-nota ta' qiegħ il-paġna 7 (punti 87 sa 92).

41. Bil-kontra, id-Département du Loiret u Scott, qed isostnu li pprovdew lill-Qorti tal-Prim'Istanza biżżejjed elementi idonei biex jippruvaw il-fatt li, f'dak iż-żmien, il-prassi tal-Kummissjoni ma kinitx tipprevedi l-użu ta'

imghaxijiet komposti. Affaċċjata b'dawn l-elementi, il-Kummissjoni ma setgħet tippreżenta l-ebda element ta' prova li juri l-kuntrarju. Għalhekk, id-deċiżjoni tal-Qorti tal-Prim'Istanza hija korretta.

għandha biex tiżgura ruhha mill-fatti tal-kawża, il-Qorti tal-Prim'Istanza saħansitra bagħtet domanda bil-miktub lill-Kummissjoni, li kellha l-għan li taċċerta l-prassi li kienet tintuża f'dak iż-żmien minn din l-istituzzjoni Komunitarja. Fuq il-bażi tar-risposta li tat il-Kummissjoni, għalhekk il-Qorti tal-Prim'Istanza għibdet il-konklużjonijiet li semmiet fis-sentenza.

2. L-evalwazzjoni

42. Nixtieq nenfasizza għal darb'ohra li, kif osservajt iktar 'il fuq⁹, motivazzjoni eventwali għal kollox "impliċita", jiġifieri essenzjalment nieqsa mit-test tad-deċiżjoni, ma tista' tkun suffiċjenti lanqas għal atti li jaqgħu taħt prassi deċiżjonali ferm ikkonsolidata tal-istituzzjonijiet Komunitarji.

43. Min-naħa l-oħra, anki jekk jitqies li l-motivazzjoni eventwalment inkluża fid-deċiżjoni kkontestata tista' titqies "sommarija" u mhux "impliċita", jidherli li l-osservazzjonijiet li għamlet il-Qorti tal-Prim'Istanza, partikolarment fil-punti 39 sa 43 tas-sentenza appellata, jimmotivaw b'mod iktar minn sodisfacenti l-konvinzjoni tal-Qorti tal-Prim'Istanza stess rigward il-fatt li, fiż-żmien meta ttiehdet id-deċiżjoni kkontestata, l-applikazzjoni ta' imghaxijiet komposti kienet novità fil-prassi deċiżjonali tal-Kummissjoni. Mill-bqija, fil-kuntest tas-setgħat li

44. B'mod partikolari, il-Qorti tal-Prim'Istanza osservat kif, meta fl-2003 il-Kummissjoni hadet pożizzjoni esplicita dwar il-kwistjoni tal-imghaxijiet li għandhom jiġu applikati¹⁰, hija rrikonoxxiet li, wara li ttiehdet id-deċiżjoni kkontestata, kien jehtieg li jiġu ċċarati xi affarijiet fuq dan il-punt. B'mod speċifiku, f'din il-komunikazzjoni, il-Kummissjoni ddikjarat li "[g]ħaldaqstant il-Kummissjoni tixtieq tinforma lill-Istati Membri u lill-partijiet interessati li *fid-deċiżjonijiet kollha li se tadotta fil-ġejjieni* biex tordna l-irkupru ta' għajjnuna illegali se tiġi applikata r-rata ta' riferiment li tintuża biex jiġi kkalkolat is-sussidju nett ekwivalenti fil-kuntest tal-għajjnuna reġjonali fuq bażi komposta" [traduzzjoni mhux uffiċjali] (il-korsiv huwa tiegħi).

45. Il-Qorti tal-Prim'Istanza, peress li hija l-qorti li għandha r-responsabbiltà li taċċerta ruhha mill-fatti, għalhekk setgħet taċċerta

9 — Punt 36.

10 — Komunikazzjoni tal-Kummissjoni dwar ir-rati tal-imghax li għandhom jiġu applikati f'każ ta' rkupru ta' għajjnuna illegali [traduzzjoni mhux uffiċjali] (GU 2003, C 110, p. 21).

ruhha u timmotiva b'mod eżawrjenti, fis-sentenza appellata, li l-prassi deċiżjonali tal-Kummissjoni ma kinitx tipprevedi l-użu ta' imghaxijiet komposti¹¹: għaldaqstant huwa evidenti li l-aggravju huwa infondat, u li għalhekk ma jistax jintlaqa'.

rigward l-għajnuna hija kundizzjoni preliminari għall-possibbiltà li tiġi rkuprata l-għajnuna. Kulma għamlet il-Qorti tal-Prim'Istanza huwa li osservat li l-eżistenza ta' vantaġġ li jkun baqa' effettiv anki meta ngħatat id-deċiżjoni dwar l-għajnuna kellha tiġi aċċertata sabiex ikun iġġustifikat l-użu tal-imghaxijiet komposti.

D — Fuq ir-raba' aggravju, jiġifieri li l-Kummissjoni ma kinitx obbligata tivverifika li kien għad hemm vantaġġ meta nħarġet l-ordni ta' rkupru

2. L-evalwazzjoni

1. L-argumenti tal-partijiet

46. Il-Kummissjoni qed issostni li l-Qorti tal-Prim'Istanza għamlet żball ta' liġi meta qieset li l-Kummissjoni kellha tqis l-eżistenza ta' vantaġġ, għall-benefiċjarju tal-għajnuna, anki meta nħarġet l-ordni ta' rkupru tal-għajnuna. B'mod partikolari, skont il-Kummissjoni, l-iżball li għamlet il-Qorti tal-Prim'Istanza huwa evidenti mir-raġunament li din il-qorti għamlet fil-punti 50 u 52 tas-sentenza appellata.

47. Min-naħa tagħhom, id-Département du Loiret u Scott qed isostnu li, f'dawn is-siltiet, il-Qorti tal-Prim'Istanza bl-ebda mod ma ddikjarat li l-verifika tal-eżistenza ta' vantaġġ fil-mument meta tittiehed id-deċiżjoni

48. L-aggravju inkwistjoni jidher li huwa irrilevanti, u fi kwalunkwe każ, infondat.

49. Naqbel mal-pożizzjoni li hađu d-Département du Loiret u Scott, jiġifieri li l-Qorti tal-Prim'Istanza sempliċement sostniet li, peress li l-Kummissjoni kellha timmotiva b'mod adegwat l-użu tal-imghaxijiet komposti, għall-fini ta' din il-motivazzjoni kien jehtieg li jiġi pprovat anki l-vantaġġ konkret miksub mill-benefiċjarju tal-għajnuna fis-snin sussegwenti għal dik meta ngħatat l-għajnuna. Fil-fatt huwa evidenti li l-għażla li jiġu applikati imghaxijiet komposti, minflok l-imghaxijiet sempliċi li kienu jintużaw normalment dak iż-żmien, diffiċilment setgħet tkun ibbażata fuq sies iehor għajr vantaġġ eżistenti favur il-benefiċjarju.

¹¹ — Taht din il-perspettiva, l-aggravju tal-Kummissjoni jista' anki jidher inammissibbli peress li għandu l-ghan li jikkontesta evalwazzjoni ta' fatt li għamlet il-Qorti tal-Prim'Istanza.

50. Għalhekk, l-ewwel nett, l-aggravju huwa irrilevanti peress li r-raġunament li għamlet il-Qorti tal-Prim'Istanza, partikolarment fil-punt 50 tas-sentenza appellata ma kellu l-ebda influwenza għall-finijiet tad-deċiżjoni li jiġi annullat l-att ikkontestat, li kienet ibbażata biss fuq in-nuqqas ta' motivazzjoni rigward l-għażla li jiġu applikati l-imghaxijiet komposti.

bejgħ tal-art fiż-żmien meta din giet ċeduta lil Procter & Gamble. B'mod partikolari, skont il-Kummissjoni, il-Qorti tal-Prim'Istanza ma tatx kas il-fatt li, hekk kif ġie indikat fid-deċiżjoni kkontestata, il-kumpannija li bbenefikat mill-ġajjnuna qatt ma wriet il-prezz ta' bejgħ tal-art lil Procter & Gamble. Il-Qorti tal-Prim'Istanza min-naha tagħha aċċettat bħala fatt dan l-ammont.

51. Barra minn hekk, l-aggravju huwa anki infondat peress li huwa bbażat fuq premessa żbaljata, jiġifieri li l-Qorti tal-Prim'Istanza introduċiet indirettament kundizzjoni illegali biex tiġi aċċertata l-eżistenza ta' ġajjnuna mill-Istat.

53. Bis-sitt aggravju, il-Kummissjoni qed issostni li l-Qorti tal-Prim'Istanza wettqet żball ta' liġi, fil-punti 51 u 52 tas-sentenza appellata, billi affermat li l-Kummissjoni stess, fid-deċiżjoni tagħha, kellha tiegħu inkunsiderazzjoni l-prezz taċ-ċessjoni tal-art lil Procter & Gamble fl-1998, 11-il sena wara l-ġoti tal-ġajjnuna mill-Istat. Madankollu, skont il-Kummissjoni, dan il-prezz ta' bejgħ huwa għalkollox irrilevanti għall-finijiet tad-deċiżjoni dwar l-ġajjnuna.

E — Fuq il-hames u s-sitt aggravji, rigward il-prezz ta' bejgħ tal-art lil Procter & Gamble

1. L-argumenti tal-partijiet

52. Bil-hames aggravju tar-rikors tal-appell tagħha, il-Kummissjoni ssostni, billi tirreferi għall-punt 51 tas-sentenza appellata, li l-Qorti tal-Prim'Istanza bbażat id-deċiżjoni tagħha fuq "spekulazzjonijiet" iktar milli fuq provi, u qalbet l-oneru tal-prova rigward il-prezz ta'

54. Min-naha tagħhom, id-Département du Loiret u Scott, qed isostnu li l-hames u s-sitt aggravji m'humiex ammissibbli, peress li għandhom l-għan li jixhtu dubju fuq evalwazzjonijiet ta' fatt li saru mill-Qorti tal-Prim'Istanza. Isostnu wkoll li, fi kwalunkwe każ, l-aggravji inkwistjoni m'humiex rilevanti, peress li d-dikjarazzjonijiet tal-Qorti tal-Prim'Istanza li fuqhom huma kkonċentrati dawn l-aggravji, fil-korp tas-sentenza appellata, saru għall-finijiet ta' kompletezza.

2. L-evalwazzjoni

55. Jidhirli li l-osservazzjonijiet tad-Département du Loiret u Scott huma essenzjalment korretti. Minn naħa waħda, fil-fatt, huwa evidenti li l-osservazzjonijiet tal-Qorti tal-Prim'Istanza rigward il-bejgħ sussegwenti tal-art lil Procter & Gamble ma kinux determinanti għall-finijiet tad-deċiżjoni li ttiehdet mill-istess Qorti tal-Prim'Istanza. Minn dan jirriżulta li l-ħames u s-sitt aggravji proposti mill-Kummissjoni m'humex rilevanti.

56. Min-naħa l-oħra, madankollu jidher li l-Kummissjoni qed tibbaża ruħha fuq presuppost żbaljat, jiġifieri li l-osservazzjonijiet tal-Qorti tal-Prim'Istanza li ġew ikkritikati fil-kuntest tal-ħames u tas-sitt aggravji tal-appell kienu jiffurmaw il-bażi tad-deċiżjoni li tiġi annullata l-istess deċiżjoni, bħallikieku fost il-kundizzjonijiet meħtieġa biex tkun aċċertata l-eżistenza ta' għajjnuna mill-Istat, il-Qorti tal-Prim'Istanza qiegħdet l-evalwazzjoni ta' sensiela ta' elementi li sehhew bosta snin wara l-allegat għoti tal-għajjnuna.

57. Fil-fatt, huwa evidenti li l-osservazzjonijiet li għamlet il-Qorti tal-Prim'Istanza rigward il-bejgħ sussegwenti tal-art fl-1998 jidhlu, fil-kuntest tar-raġunament li għamlet l-imsemmija qorti, fil-qafas tal-konstatazzjoni tal-fatt li l-Kummissjoni ma mmotivatx id-deċiżjoni li jintużaw l-imghaxijiet komposti.

58. Għalhekk, il-Qorti tal-Ġustizzja ssemplicement osservat, minn daqshekk *ad abundantiam*, li l-għażla li jintuża dan it-tip ta' imghaxijiet minflok l-imghaxijiet ssemplici setgħet/kellha tqis dak li ġara sussegwentement mill-art inkwistjoni. B'hekk, il-Qorti tal-Prim'Istanza ma affermat bl-ebda mod li l-verifika tal-kundizzjonijiet taċ-ċessjoni tal-art fl-1998, 11-il sena wara l-għoti tal-għajjnuna, kienet meħtieġa sabiex tkun ideterminata l-eżistenza tal-għajjnuna stess u l-inkompatibbiltà tagħha mas-suq komuni.

59. Għaldaqstant, inqis li lanqas il-ħames u s-sitt aggravji tal-appell m'għandhom jintlaqgħu.

F — Fuq is-seba' aggravju, li jikkontesta, għall-perijodu sussegwenti għad-deċiżjoni kkontestata, l-applikazzjoni ta' imghaxijiet differenti minn dawk applikati għall-perijodu precedenti

1. L-argumenti tal-partijiet

60. Bis-seba' aggravju, il-Kummissjoni qed issostni li l-Qorti tal-Prim'Istanza wettqet żball ta' liġi meta, fil-punt 53 tas-sentenza

appellata, sostniet li kien hemm kontradizzjoni fil-fatt li, skont l-Artikolu 2 tad-deċiżjoni kkontestata, l-imghaxijiet applikati għas-somma li kellha tiġi rkuprata kellhom ikunu imghaxijiet komposti fir-rigward tal-perijodu ta' qabel id-deċiżjoni stess, u imghaxijiet sempliċi, skont il-leġislazzjoni nazzjonali, fir-rigward tal-perijodu bejn l-imsemmija deċiżjoni u l-irkupru effettiv tal-ammonti.

61. B'mod partikolari, skont il-Kummissjoni, ma hemm ebda kontradizzjoni, peress li, effettivament, id-dritt nazzjonali jirregola biss il-“proċeduri” ta' rkupru tal-ghajnuna, imma mhux ir-rata tal-imghax applikata, li huwa element sostantiv u mhux proċedurali.

62. Min-naħa l-oħra, skont id-Département du Loiret u Scott, xejn fid-deċiżjoni kkontestata ma kien jindika l-hteġa li l-awtoritajiet Franciżi, sabiex jiġi kkalkolat il-valur attwali tal-ammont tal-ghajnuna għall-perijodu bejn id-deċiżjoni kkontestata u l-irkupru effettiv, jużaw imghaxijiet komposti. Konsegwentement, il-kontradizzjoni li sabet il-Qorti tal-Prim'Istanza hija wahda reali.

2. L-evalwazzjoni

63. Inqis li anki s-seba' aggravju li pproponiet il-Kummissjoni huwa irrilevanti. Fil-fatt, ir-raġuni għall-annullament tad-deċiżjoni kkontestata min-naħa tal-Qorti tal-Prim'Istanza hija n-nuqqas ta' motivazzjoni rigward l-ghażla li jintużaw l-imghaxijiet komposti. Għaldaqstant, l-argument tal-Qorti tal-Prim'Istanza rigward il-kontradizzjoni bejn id-diversi tipi ta' imghaxijiet applikabbli, minn naħa wahda, fil-fażi bejn l-ghoti tal-ghajnuna u l-adozzjoni tad-deċiżjoni kkontestata u, mill-oħra, fil-fażi bejn din l-adozzjoni u l-irkupru effettiv tas-somma, ma jidherx deċiżiv għall-finijiet tal-annullament tal-imsemmija deċiżjoni, imma anzi ġie żviluppat *ad abundantiam*.

64. Barra minn hekk, l-aggravju jidher anki infondat fil-mertu.

65. Kif irrilevat għustament il-Qorti tal-Prim'Istanza, partikolarment fil-punt 11 tas-sentenza appellata, xejn fid-deċiżjoni kkontestata ma jindika li l-Kummissjoni kellha l-hsieb li titlob lill-awtoritajiet Franciżi biex japplikaw rata ta' imghax kompost. Barra minn hekk, fuq il-bażi tal-qafas leġislattiv ta' dak iż-żmien, ma jidherx li hemm dubju li r-rata tal-imghax li kellha tiġi applikata fil-fażi bejn id-deċiżjoni kkontestata u l-irkupru effettiv tal-ghajnuna kellha tiġi kkalkolata fuq bażi sempliċi, skont id-dritt nazzjonali, u mhux fuq bażi komposta.

66. Mill-bqija, il-Kummissjoni, fir-rikors tal-appell tagħha, setgħet biss tirrepeti, f'dan ir-rigward, li l-użu tal-imghaxijiet komposti kien l-uniku sistema sabiex jinstab rimedju effikaċi għall-ghoti tal-ghajnuna mill-Istat¹². Però, huwa evidenti li affermazzjoni ġenerali dwar il-fatt li kien opportuni li jintużaw imghaxijiet komposti ma tistax tkun suffiċjenti biex jitqies li l-applikazzjoni tagħhom kienet prevista b'mod impliċitu mid-deċiżjoni kkontestata.

l-imghaxijiet applikabbli tista' u trid tkun separata minn dik rigward l-ammont prinċipali tal-ghajnuna, u b'hekk meta l-Qorti tal-Prim'Istanza rrilevat l-eżistenza ta' żball rigward l-imghaxijiet, kien imissha annullat id-deċiżjoni kkontestata biss fil-parti li tikkonċerna l-imghaxijiet.

69. Fi kliem ieħor, is-sentenza appellata, meta annullat id-deċiżjoni kkontestata kollha, kienet sproporzjonata u illegali.

67. Fuq il-bażi tal-kunsiderazzjonijiet esposti iktar 'il fuq, għalhekk jidher li lanqas is-seba' aggravju tal-appell m'għandu jintlaqa'.

G — Fuq it-tmien aggravju, jiġifieri li l-Qorti tal-Prim'Istanza kellha tordna annullament parzjali

70. Id-Département du Loiret u Scott qed isostnu li l-aggravju inkwistjoni huwa inammissibbli. Fil-fatt, peress li l-Kummissjoni qatt ma talbet quddiem il-Qorti tal-Prim'Istanza, lanqas b'mod sussidjarju, l-annullament parzjali tad-deċiżjoni kkontestata, din id-domanda, li giet ipprezentata għall-ewwel domanda fl-appell, hija estensjoni tas-sugġett tal-kawża, ipprojbit skont l-Artikolu 58 tal-Istatut tal-Qorti tal-Ġustizzja u skont l-Artikolu 113 tar-Regoli tal-Proċedura.

1. L-argumenti tal-partijiet

68. Bit-tmien u l-aħħar aggravju tar-rikors tal-appell tagħha, il-Kummissjoni qed issostni li, fi kwalunkwe każ, il-kwistjoni rigward

71. Barra minn hekk, anki fil-mertu, l-aggravju huwa infondat, peress li l-kwistjoni rigward il-kalkolu tal-imghaxijiet ma tistax tkun separata faċilment mill-bqija tad-deċiżjoni kkontestata, biex b'hekk it-talba tal-Kummissjoni, fl-aħħar mill-aħħar, tisfa' bħala talba għal emenda (u mhux sempliċi annulla-

¹² — Ara, b'mod partikolari, il-punt 56 tar-rikors tal-appell.

ment parzjali) tad-deċiżjoni kkontestata, li, f'ambitu fejn il-qradi Komunitarji m'għandhomx kompetenza hekk imsejha ta' ġuriżdiżjoni shiha, jidher biċ-ċar li hi haġa impossibbli.

jeħtieġ li nistaqsu lilna nfusna jekk, lil hinn mit-termini tad-dispożittiv tas-sentenza appellata, din tikkostitwixxi diġà annullament parzjali tad-deċiżjoni kkontestata. It-tieni nett, jeħtieġ li neżaminaw l-oġġezzjoni li qajmu d-Département du Loiret u Scott, jiġifieri li l-aggravju inkwistjoni huwa inammissibbli peress li huwa ġdid.

72. Fi kwalunkwe każ, il-Qorti tal-Prim'Instanza ma mmotivatx id-deċiżjoni ta' annullament li ħadet anki fuq il-bażi tal-kritika ulterjuri li saret fil-konfront tad-deċiżjoni kkontestata.

i) Fuq l-eżistenza ta' annullament parzjali possibbli tad-deċiżjoni kkontestata

2. L-evalwazzjoni

73. It-tmien aggravju propost mill-Kummissjoni huwa mingħajr dubju l-iktar wieħed kompless u għaldaqstant jeħtieġ analiżi magħmula bir-reqqa. B'mod partikolari, jeħtieġ li jiġu eżaminati separatament il-kwistjonijiet tal-ammissibbiltà u tal-fondatezza tal-motiv.

75. Wieħed jista' jsostni li l-aggravju tal-Kummissjoni huwa bbażat fuq premissa żbaljata. Fil-fatt, minkejja l-kliem tad-diżpożittiv tas-sentenza appellata, din, effettivament, tista' titqies bħala annullament parzjali.

a) Fuq l-ammissibbiltà tal-motiv

76. Il-Qorti tal-Ġustizzja diġà kellha l-okkażjoni tafferma, fis-sentenza hekk imsejha "Baby-dry"¹³, li jkun sar annullament parzjali meta l-Qorti tal-Prim'Instanza tadotta sentenza li, minkejja li fid-dispożittiv tipprevedi semplicement l-annullament tad-deċiżjoni kkontestata, dan tagħmlu billi tilqa' biss

74. L-ammissibbiltà tal-motiv għandha tiġi evalwata minn żewġ perspettivi. L-ewwel nett,

13 — Sentenza tal-20 ta' Settembru 2001, Procter & Gamble vs L-UASI (C-383/99, Gabra p. 1-6251, punti 20-25). Ara wkoll il-konkluzjonijiet tal-Avukat Ġenerali Jacobs fl-istess kawża, ippreżentati fil-5 ta' April 2001 (punti 33-41).

uhud mill-aggravji tar-rikorrenti, u effettivament tikkonferma, fil-motivazzjoni tal-istess sentenza, il-legalità ta' parti tad-deċiżjoni.

77. B'annullament parzjali bhal dan, anki jekk l-att ikkontestat jinbidel għal kollox, l-istitutazzjoni li tkun adottattu tkun tista' tadottah mill-gdid b'xi emendi ftit jew wisq marginali, fejn madankollu żżomm intatta parti minnu¹⁴; li, fil-każ tad-deċiżjoni kkontestata, hija dik li tinkludi l-konstatazzjoni tal-inkompatibbiltà tal-ghajnuna mas-suq komuni u d-determinazzjoni tal-valur "storiku" tal-ghajnuna, nett mir-rivalutazzjoni sussegwenti.

78. Fi kliem ieħor, biex nerġġhu naqbd u l-fili tar-raġunament tal-Qorti tal-Gustizzja fis-sentenza "Baby-dry", bis-sentenza appellata l-Qorti tal-Prim'Istanza, għalkemm annullat formalment id-deċiżjoni kkontestata kollha, almenu fil-parti li tikkoncerna l-art, fil-fatt, meta ma tatx deċiżjoni dwar l-aggravji l-oħra tar-rikors, żammet fis-sehħ il-parti ta' din id-deċiżjoni li ma tikkoncernax il-kalkolu tal-imghaxijiet¹⁵.

14 — Sentenza Procter & Gamble vs L-UASI, iċċitata iktar 'il fuq, fil-punt 25.

15 — *Ibidem*, punt 24.

79. F'din il-perspettiva li għadni kemm semmejt, l-aggravju jkun inammissibbli min-habba nuqqas ta' interess ġuridiku¹⁶, peress li bih il-Kummissjoni titlob xi haġa (is-separazzjoni tal-parti dwar l-imghaxijiet u l-annullament tagħha biss) li essenzjalment il-Qorti tal-Prim'Istanza diġà tatha¹⁷.

80. Barra minn hekk, għandu jiġi osservat li fil-kawża "Baby-dry", il-Qorti tal-Prim'Istanza kienet ċadhet espliċitament parti mill-aggravji invokati mill-kumpannija rikorrenti: fis-sentenza appellata f'din il-kawża, minflok, ċerti aggravji ġew sempliċment assorbiti, mingħajr ma kienu s-sugġett ta' deċiżjoni espliċita. Madankollu, f'dak il-każ l-istess bhal f'dan il-każ, is-sentenza tal-Qorti tal-Prim'Istanza "fir-realtà qed tilqa' biss parzjalment it-talbiet tar-rikorrenti"¹⁸.

16 — Dwar l-interess ġuridiku bhala kundizzjoni għall-ammissibbiltà ta' appell minn deċiżjoni tal-Qorti tal-Prim'Istanza, ara pereżempju, is-sentenzi tad-19 ta' Ottubru 1995, *Rendo et vs Il-Kummissjoni tal-Komunitajiet Ewropej* (C-19/93 P, Gabra p. 1-3319, punt 13); tat-13 ta' Lulju 2000, *Il-Parlament Ewropew vs Richard* (C-174/99 P, Gabra p. 1-6189, punt 33, u tal-25 ta' Lulju 2002, *Unión de Pequeños Agricultores vs Il-Kunsill tal-Unjoni Ewropea* (C-50/00 P, Gabra p. 1-6677, punt 21).

17 — Dan in-nuqqas ta' interess ġuridiku jista' jkun mistharreġ *ex-officio* mill-Qorti tal-Gustizzja: insostni li din il-konklużjoni tista' tingibed faċilment meta titqies il-ġurisprudenza li stipula li n-nuqqas ta' interess ġuridiku minhabba fatti sussegwenti għas-sentenza tal-Qorti tal-Prim'Istanza jista' jiġi mistharreġ *ex-officio* (sentenza *Rendo et vs Il-Kummissjoni tal-Komunitajiet Ewropej*, iċċitata iktar 'il fuq, punt 13, u d-digriet tal-Qorti tal-Gustizzja tal-25 ta' Jannar 2001, *Lech Stahlwerke vs Il-Kummissjoni tal-Komunitajiet Ewropej* (C-111/99, Gabra p. 1-727, punt 18) u d-duttrina iktar ġenerali dwar il-possibbiltà ta' s'tharriġ *ex-officio* tal-interess ġuridiku, ara, per eżempju, id-Digriet tal-Qorti tal-Gustizzja tas-7 ta' Ottubru 1987, *D.M. vs Il-Kunsill u l-Kumitat Ekonomiku u Soċjali* (108/86, Gabra p. 3933, punt 10), kif ukoll is-sentenzi tal-Qorti tal-Prim'Istanza tal-14 ta' April 2005, *Sniace vs Il-Kummissjoni tal-Komunitajiet Ewropej* (T-141/03, Gabra p. II-1197, punt 22), u tat-28 ta' Marzu 2001, *Istituto dei mandatori abilitati presso l'Ufficio europeo dei brevetti vs Il-Kummissjoni tal-Komunitajiet Ewropej* (T-144/99, Gabra p. II-1087, punti 29 sa 35).

18 — Sentenza Procter & Gamble vs L-UASI, iċċitata iktar 'il fuq, punt 22. Ara wkoll il-konklużjonijiet tal-Avukat Ġenerali Jacobs fl-istess kawża, iċċitati iktar 'il fuq, punt 39, fejn l-Avukat Ġenerali afferma li t-tieni paragrafu tal-Artikolu 56 kurrenti tal-Istatut tal-Qorti tal-Gustizzja għandu "jiġi interpretat fis-sens li jagħmel referenza f'termini ġenerali għall-fatti li ma nkiisibx dak li kien qed jintalab, iktar milli b'mod speċifiku għall-fatti li ma ntaqax l-argument ta' dak li jkun jew ma ttehdix tip partikolari ta' miżura".

81. Għalhekk, fuq il-bażi tar-raġunament li għadni kemm spjegajt, għandu jiġi ddikjarat li t-tmien aggravju huwa inammissibbli. Madankollu, inqis li dak li nġhad, għalkemm interessanti, m'għandux jintlaqa'.

att ikkontestat, l-annullament shiħ jipproduċi xorta sitwazzjoni (almenu temporanja) ta' nuqqas totali tal-istess att ikkontestat.

82. Fil-fatt ma jidhirlix li hemm dubju li, f'dan il-każ, il-Qorti tal-Prim'Istanza kellha l-intenzjoni li tannulla d-deċiżjoni kkontestata kollha, jew ahjar fil-parti kollha li tikkonċerna l-akkwist tal-art bi prezz vantagġjuż. Għaldaqstant nistghu nitkellmu dwar "annullament parzjali", almenu biss fis-sens li l-Kummissjoni tista' tadotta att ġdid li jemenda l-parti li tikkonċerna l-imghaxijiet u li jirriproduċi b'mod shiħ il-partijiet l-oħra tad-deċiżjoni kkontestata.

85. Għaldaqstant, inqis li l-Kummissjoni tista' anki taspira legittimament li "ssalva" almenu parti mid-deċiżjoni kkontestata, u għalhekk għandha interess ġuridiku rigward l-aggravju inkwistjoni.

ii) Fuq in-novità possibbli tal-motiv

83. Anki jekk jista' jiġi sostnut li, minn perspettiva sostantiva, biex il-Kummissjoni tadotta att ġdid li jikkonċerna biss il-kwistjoni tal-imghaxijiet jista' jkun li dan ma jkunx wisq differenti mill-adozzjoni ta' deċiżjoni ġdida li għandha l-għan li tissostitwixxi b'mod shiħ dik preċedenti (minkejja li tkun differenti minnha biss fil-parti li tikkonċerna l-imghaxijiet), iż-żewġ sitwazzjonijiet ma jistgħux jitqiesu bħala għal kollox ekwivalenti.

84. Fil-każ ta' annullament parzjali, fil-fatt, id-deċiżjoni kkontestata tkompli teżisti bħala tali, anki jekk tkun teħtieġ integrazzjoni rigward il-parti annullata. Min-naħa l-oħra, fil-każ ta' annullament totali, anki jekk fil-motivazzjoni jiġi speċifikat li l-annullament ikun sar b'referenza għal aspekk speċifiku tal-

86. Kif rajna, id-Département du Loiret u Scott qed isostnu li l-aggravju huwa inammissibbli peress li jestendi s-sugġett tal-kawża li originarjament tressqet quddiem il-Qorti tal-Prim'Istanza. Dawn il-partijiet qed jinvo-kaw partikolarment is-sentenza tal-Qorti tal-Ġustizzja fil-kawża IPK¹⁹. F'din is-sentenza ġie ddikjarat inammissibbli l-aggravju li permezz tiegħu l-Kummissjoni, fil-fażi tal-appell, kienet qed issostni li fl-ewwel grad il-Qorti tal-Prim'Istanza kellha tannulla d-deċiżjoni kkontestata quddiemha biss parzjalment, u mhux fl-intier tagħha. Speċifikament, f'dik is-sede, il-Qorti tal-Ġustizzja osservat li "quddiem il-Qorti tal-Prim'Istanza, il-Kummissjoni la talbet li l-annullament

19 — Sentenza tad-29 ta' April 2004, IPK-München vs Il-Kummissjoni tal-Komunitajiet Ewropej (C-199/01 P u C-200/01 P, Gabra p. 1-4627, punti 57sa 60).

eventwali tad-deċiżjoni kkontestata ikun parzjali u lanqas ma invokat aggravju bħal dak in eżami”²⁰; għalhekk l-aggravju kellu jitqies li kien ġdid, u konsegwentement, inammissibbli.

87. Huwa evidenti li, skont dak li għadu kif inghad, anki l-aggravju in eżami jista’ jiġi ddikjarat inammissibbli.

88. Madankollu inqis li, f’dan il-każ, tkun preferibbli soluzzjoni differenti, u dan fuq il-bażi ta’ żewġ kunsiderazzjonijiet.

89. L-ewwel nett, fil-fehma tiegħi, il-Kummissjoni hawnhekk mhix qed tipproponi aggravji ta’ liġi ġodda in sostenn tat-talbiet tagħha, imma kulma qed tagħmel huwa li tikkontesta l-logika segwita mill-Qorti tal-Prim’Istanza meta siltet konsegwenza partikolari (l-annullament shiħ tad-deċiżjoni kkontestata) minn premessa partikolari (innuqqas ta’ motivazzjoni rigward il-kalkolu tal-imghaxijiet). F’dan is-sens, il-kontestazzjoni ma tipproponix talba ġdida imma tikkontesta biss ir-raġunament logiku tal-Qorti tal-Prim’Istanza.

20 — *Ibidem*, punt 59.

90. F’dan ir-rigward għandu jiġi osservat li l-ġurisprudenza hija paċifika meta ssostni li l-kwistjonijiet li jikkonċernaw in-natura kontraddittorja jew insuffiċjenti tal-motivazzjoni ta’ sentenza tal-Qorti tal-Prim’Istanza huma kwistjonijiet ta’ liġi, li jistgħu jiġu invokati quddiem il-Qorti tal-Ġustizzja bħala aggravji ta’ appell skont l-Artikolu 58 tal-Istatut²¹. Barra minn hekk, meta affermat l-inkompetenza tagħha biex tagħmel evalwazzjoni tal-fatti, il-Qorti tal-Ġustizzja affermat li, f’appell, hija għandha “tistharreġ il-klassifikazzjoni ġuridika ta’ dawn il-fatti u l-konsegwenzi legali li l-Qorti tal-Prim’Istanza ddeduciet minnhom”²² (il-korsiv huwa tiegħi). Għaldaqstant inqis li, f’dan il-każ, jista’ jiġi affermat li l-Kummissjoni kienet iġġustifikata li tikkritika, quddiem il-Qorti tal-Ġustizzja, żball logiku li għamlet il-Qorti tal-Prim’Istanza fil-motivazzjoni tagħha.

91. It-tieni nett, anki li kieku stess inqis l-problema mill-perspettiva tal-aggravji proposti mill-Kummissjoni, kif jagħmlu Scott u d-Département du Loiret, jidhirli li hu ċar li, iktar milli f’termini ta’ “aggravju”, il-kwistjoni li tikkonċerna l-punt inkwistjoni trid tiġi evalwata f’termini ta’ “talba”. Jiġifieri, il-Kummissjoni mhix qed tipproponi “aggravju” ġdid imma “talba” ġdida.

21 — Ara s-sentenzi tas-7 ta’ Mejju 1998, *Somaco vs Il-Kummissjoni tal-Komunitajiet Ewropej* (C-401/96 P, Gabra p. I-2587, punt 53 u l-ġurisprudenza ċċitata hemmhekk); tat-2 ta’ Ottubru 2001, *BEI vs Hautem* (C-449/99 P, Gabra p. I-6733, punt 45), u tat-8 ta’ Frar 2007, *Groupe Danone vs Il-Kummissjoni tal-Komunitajiet Ewropej* (C-3/06 P, Gabra p. I-1331, punt 45).

22 — Sentenza tat-28 ta’ Mejju 1998, *Deere vs Il-Kummissjoni tal-Komunitajiet Ewropej* (C-7/95 P, Gabra p. I-3111, punt 21).

92. Madankollu, inqis li dak li ntalab mill-Kummissjoni jista' jiġi kklassifikat f'dan l-aggravju b'hal talba "minuri" meta pparagunat mat-talba "maġġuri", jiġifieri iktar estiża, li giet proposta kemm quddiem il-Qorti tal-Prim'Istanza kif ukoll, fl-appell, quddiem il-Qorti tal-Ġustizzja. Din it-talba "maġġuri", naturalment, hija dik li jiġu miċhuda fl-intier tagħhom it-talbiet għal annullament li għamel id-Département du Loiret.

93. Fil-fehma tiegħi, jista' jitqies li t-talba iktar estiża, li diġà kienet giet proposta quddiem il-Qorti tal-Prim'Istanza, tinkludi fiha anki t-talba iktar ristretta. Għaldaqstant, ma teżisti ebda talba "ġdida".

94. Mill-bqija, b'dan l-aggravju l-Kummissjoni essenzjalment qed titlob, għalkemm mhux b'mod għal kollox ċar u mhux rifless speċifikament fit-talbiet tagħha, li s-sentenza tal-Qorti tal-Prim'Istanza tiġi annullata parzjalment u li jintlaqgħu, għal darb'ohra b'mod parzjali, xi talbiet li l-Kummissjoni stess kienet ipprezentat fl-ewwel grad, u dan b'mod konformi mad-dispożizzjonijiet tal-Artikolu 113 tar-Regoli ta' Proċeduri tal-Qorti tal-Ġustizzja.

95. Għaldaqstant, inqis li dan l-aggravju jista' jiġi ddikjarat ammissibbli.

b) Fuq il-fondatezza tal-motiv

96. Sabiex ikun jista' jiġi eżaminat jekk l-aggravju huwiex fondat, jehtieg li l-ewwel nett jiġi verifikat jekk, f'dan il-każ, kienx possibbli li, fid-deċiżjoni kkontestata, il-parti dwar l-imghaxijiet tiġi sseparata mill-komponenti l-oħra tal-istess deċiżjoni, b'mod partikolari dawk rigward l-inkompatibbiltà tal-ghajnuna mad-dritt Komunitarju u rigward il-valur oriġinali tal-ghajnuna. F'każ ta' risposta pożittiva, imbagħad irid jiġi kkunsidrat jekk il-Qorti tal-Prim'Istanza kellhiex id-dmir li tolqot biss il-parti tad-deċiżjoni li kienet tikkonċerna l-imghaxijiet minflok ma tannulla d-deċiżjoni kollha.

i) Fuq is-separabbiltà tal-parti li tikkonċerna l-imghaxijiet

97. Skont ġurisprudenza kostanti, l-annullament parzjali ta' deċiżjoni ta' istituzzjoni Komunitarja huwa possibbli biss jekk ikun ċar li l-partijiet li qed jintalab li jiġu annullati jkunu jistgħu jiġu sseparati mill-bqija tad-deċiżjoni²³. Separazzjoni b'hal din normalment tissejjah "materjali", u tikkonsisti fil-possibbiltà li jiġu annullati artikoli waħdanin, paragrafi waħdanin jew partijiet oħra ta' att indikati b'mod ċar. Fil-fehma tiegħi, madan-

23 — Ara, per eżempju, is-sentenzi tal-10 ta' Diċembru 2002, Il-Kummissjoni tal-Komunitajiet Ewropej vs Il-Kunsill tal-Unjoni Ewropea (C-29/99, Ġabra p. I-11221, punt 45 u l-ġurisprudenza ċitata hemmhekk), u tal-24 ta' Meju 2005, Franza vs Il-Parlament Ewropew u Il-Kunsill tal-Unjoni Ewropea (C-244/03, Ġabra p. I-4021, punt 12).

kollu, tista' anki titqies il-possibbiltà ta' separabbiltà biss "loġika": b'hal, f'dan il-każ, dik bejn id-determinazzjoni tal-ammont "storiku" tal-ghajjnuna u l-kalkolu tal-imghaxijiet ta' dan l-ammont.

98. Fis-sentenza appellata, fil-fatt, il-Qorti tal-Prim'Istanza ma setgħetx tannulla parti wahdanija mid-deċizzjoni kkontestata li setgħet tiġi indikata b'mod speċifiku, peress li għall-kwistjoni tal-imghaxijiet mhix iddedikata parti speċifika u separata tad-dispożittiv. Madankollu setgħet tannulla d-deċizzjoni "sa fejn" jew "fil-parti fejn" il-Kummissjoni ma mmotivatx (adegwament) l-ghażla li jintużaw l-imghaxijiet komposti.

99. B'mod konkret, jidherli li l-parti li tikkonċerna l-kalkolu tal-imghaxijiet fuq l-ghajjnuna tista' tiġi sseparata mill-bqija tad-deċizzjoni.

ii) Fuq il-htieġa li tiġi annullata biss il-parti li tikkonċerna l-imghaxijiet

100. Inqis li t-tmien aggravju tal-appell propost mill-Kummissjoni għandu jintlaqa', għar-raġunijiet li ġejjin.

101. L-ewwel nett, inqis li l-htigiet ta' kompletezza u ta' ċertezza legali jimponu li jiġu eżaminati biss ċerti aggravji tar-rikors, filwaqt li jitqies li l-aggravji l-oħra ġew assorbiti, biss meta l-aggravji milqugħa jippermettu li t-talbiet proposti jintlaqgħu b'mod shih. Peress li f'dan il-każ, l-aggravju li ntlaga' mill-Qorti tal-Prim'Istanza jikkonċerna biss aspett speċifiku tad-deċizzjoni kkontestata, ma nqisx li l-imsemmija qorti setgħet tillimita ruhha għall-fatt li teżamina u tilqa' l-imsemmi aggravju, minfejn siltet l-annullament tad-deċizzjoni kkontestata kollha.

102. Għalhekk, fil-fehma tiegħi, il-Qorti tal-Prim'Istanza għamlet żball loġiku u argummentattiv meta siltet l-annullament tad-deċizzjoni kkontestata kollha mill-konstatazzjoni tal-ingustifikabbiltà tad-deċizzjoni fil-parti li tikkonċerna l-imghaxijiet.

103. Barra minn hekk, l-ghażla tal-Qorti tal-Prim'Istanza li ma tagħtix każ l-eżami tal-aggravji l-oħra kollha proposti quddiemha mir-rikorrenti timplika li, jekk il-Kummissjoni tadotta deċizzjoni ġdida li tkun ġiet emendata biss fil-parti li tikkonċerna l-kalkolu tal-imghaxijiet, id-Département du Loiret ikollu l-oneru li jerġa' jikkontesta quddiem il-Qorti tal-Prim'Istanza din id-deċizzjoni, fejn jipproponi mill-ġdid id-diversi motivi diġà invokati u li ma ġewx eżaminati. Irrispettivament mill-problemi possibbli ta' ammissibbiltà ta' rikors b'hal dan, jidher li

huwa evidenti li dan imur kontra kull principju ta' ekonomija tal-gudizzju, ferm iktar importanti f'każ, bhal dan inkwistjoni, fejn il-ġrajja inkwistjoni sehhet iktar minn ghoxrin sena ilu.

104. Għaldaqstant nipproponi li l-Qorti tal-Gustizzja, filwaqt li tilqa' t-tmien aggravju

propost mill-Kummissjoni, tannulla s-sentenza appellata, tirrinwija l-kawża quddiem il-Qorti tal-Prim'Istanza sabiex din tiġbed il-konklużjonijiet ġusti mill-ingustifikabbiltà tal-imghaxijiet, u barra minn hekk tiddeċiedi dwar l-aggravji l-oħra tar-rikors li ġew proposti mid-Département du Loiret. Dan kollu, bla ħsara għall-korrettezza tal-evalwazzjoni li għamlet il-Qorti tal-Prim'Istanza rigward l-aggravju li jikkonċerna l-użu, min-naħa tal-Kummissjoni, ta' imghaxijiet komposti.

VI – Konklużjonijiet

105. Fid-dawl tal-kunsiderazzjonijiet li ssemwew iktar 'il fuq, nipproponi li l-Qorti tal-Gustizzja jogħgobha:

- 1) tannulla s-sentenza tal-Qorti tal-Prim'Istanza tal-Komunitajiet Ewropej tad-29 ta' Marzu 2007, Kawża T-369/00, Département du Loiret vs Il-Kummissjoni, fil-parti fejn il-Qorti tal-Prim'Istanza siltet mill-ingustifikabbiltà tal-kalkolu tal-imghaxijiet l-annullament tad-deċiżjoni kkontestata kollha.
- 2) tirrinwija l-kawża quddiem il-Qorti tal-Prim'Istanza tal-Komunitajiet Ewropej.
- 3) tirrizerva d-deċiżjoni fuq l-ispejjeż.